

जब आखिरी 3 ओवरों में 22-25 रन चाहिए थे, तब टीम को अनुभवी गेंदबाजों को मौका देना चाहिए था ताकि मैच आखिरी ओवर तक खिंच सके।  
- वीरेंद्र सहवाग

पूर्व भारतीय क्रिकेटर, 'क्रिकबज' पर एक बातचीत के दौरान बोलते हुए।



दिल्ली के अरुण जेटली स्टेडियम में हुए आईपीएल 2026 के 35वें मुकाबले में आई तस्वीरों ने फैंस को चिंता में डाल दिया। दक्षिण अफ्रीका के तेज गेंदबाज लुगी एनगिडी एक कैच लेने के बाद अपने सिरे के बल गिरे, जिसके बाद उन्हें एम्बुलेंस से मैदान से बाहर लेकर जाया गया। हालांकि,

एनगिडी जब बाहर गए, तब वह होश में थे और फिजियो से बातचीत कर रहे थे। एनगिडी के चोटिल होने के चलते मैच काफी देर तक रुका रहा। शुरुआत में यह नॉर्मल लगा, लेकिन जब फिजियो आए और उन्हें जांचा तो खिलाड़ियों के चेहरों पर चिंता साफ झलकने लगी।

क्या आप जानते हैं? ... न्यूजीलैंड के पूर्व ओपनर मार्टिन गण्टल ने 21 मार्च 2015 को वेस्टइंडीज के खिलाफ वनडे वर्ल्ड कप 2015 के मैच में 163 गेंदों पर नाबाद 237 रन टोक दिए। यह वनडे इंटरनेशनल क्रिकेट के इतिहास की दूसरी सबसे बड़ी पारी है।

# सूर्यवंशी के शतक के बावजूद राजस्थान हारा, हैदराबाद पांच विकेट से जीता

## अभिषेक शर्मा और ईशान किशन की फिफ्टी

जयपुर, 25 अप्रैल। 15 साल के वैभव सूर्यवंशी के शतक के बावजूद राजस्थान रॉयल्स को हार का सामना करना पड़ा। 2026 के 36वें मुकाबले में सनराइजर्स हैदराबाद ने 5 विकेट से जीत दर्ज की। शनिवार को सवाई मानसिंह स्टेडियम में राजस्थान ने पहले बल्लेबाजी करते हुए 20 ओवर में 6 विकेट पर 228 रन बनाए।

229 रन के लक्ष्य का पीछा कर रही हैदराबाद ने 18.3 ओवर में 5 विकेट खोकर टारगेट हासिल कर लिया। ईशान किशन ने 74 रन और अभिषेक शर्मा ने 57 रन की तेज पारियां खेलीं। नीतीश कुमार रेड्डी ने 36 और हेनरिक क्लासन ने 29 रन का योगदान दिया। राजस्थान से जोफ्रा आर्चर ने सबसे ज्यादा 2 विकेट लिए। इससे पहले राजस्थान के लिए वैभव सूर्यवंशी ने 37 गेंदों पर 103 रन बनाए।



उन्होंने 36 गेंदों में शतक पूरा किया। वैभव ने 12 छक्के और 5 चौके भी लगाए। वहीं ध्रुव जुरेल ने 51 रन और डोमोनो फरेरा ने 16 गेंदों पर 33 रन बनाए। हैदराबाद की ओर से ईशान मलिंगा ने 2

विकेट लिए, जबकि पैट कमिंस, नीतीश रेड्डी, साकिब हुसैन और प्रफुल्ल हिंगे को 1-1 सफलता मिली। हैदराबाद ने लक्ष्य हासिल करते हुए लगातार चौथी जीत दर्ज की। अंत में सलील अरोड़ा ने 18.3 ओवर में छक्का

जड़कर मैच खत्म किया। इस रनचेज में ईशान किशन ने 31 गेंदों में 74 रन की तेज पारी खेलकर टीम को मजबूत शुरुआत दी। अभिषेक शर्मा ने 57 रन बनाए। उनके बाद नीतीश कुमार रेड्डी ने अहम योगदान देकर टीम को जीत के करीब पहुंचाया। राजस्थान के लिए वैभव सूर्यवंशी की 36 गेंदों में 103 रन की शानदार संचुरी रही, लेकिन खराब फील्डिंग और कैच छोड़ने की वजह से टीम मैच में वापसी नहीं कर सकी। कप्तान रियान पराग ने भी मैच के बाद माना कि टीम ने कई आसान कैच छोड़े, जिसका खामियाजा उन्हें हार के रूप में भुगतना पड़ा।

### ब्रजेश को 18वें ओवर में 2 विकेट

18वें ओवर में सिर्फ 7 रन आए, लेकिन दो बड़े विकेट भी गिर गए। 17.2 ओवर में उन्होंने रेड्डी को सटीक बॉलिंग पर आउट किया। इसके बाद 17.6 ओवर में क्लासन भी फुलटाइम गेंद पर शांत खेलते हुए डीप स्क्वेयर लेग पर कैच दे बैठे।

# मौजूदा चैम्पियन कार्लोस अल्काराज कलाई की चोट के कारण फ्रेंच ओपन से हटे

नई दिल्ली, 25 अप्रैल। विश्व के दूसरे नंबर के खिलाड़ी कार्लोस अल्काराज फ्रेंच ओपन टेनिस टूर्नामेंट में खिताबी हैट्रिक पूरी नहीं कर पाएंगे क्योंकि वह दाहिनी कलाई में चोट के कारण वर्ष की इस दूसरी ग्रैंड स्लैम प्रतियोगिता से हट गए हैं। अल्काराज ने शुक्रवार को एक्स पर पोस्ट किया कि वह रोम में होने वाले इटालियन ओपन में भी भाग नहीं लेंगे, जहां उन्होंने पिछले साल जीत हासिल की थी।



स्पेन का यह खिलाड़ी इस महीने बार्सिलोना ओपन में अपने पहले दौर के मैच में जीत हासिल करने के दौरान चोटिल हो गए थे और अगले दिन टूर्नामेंट से हट गए थे। उन्होंने इस सप्ताह के मैड्रिड ओपन से नाम वापस ले लिया था। उन्होंने जब सोमवार को मैड्रिड में लॉरियस वर्ल्ड स्पोर्ट्स अवार्ड्स समारोह में हिस्सा लिया तो उनकी कलाई में पट्टी बंधी हुई थी। उन्हें इस समारोह में विश्व का सर्वश्रेष्ठ खिलाड़ी चुना गया था। अल्काराज ने कहा कि चिकित्सा परीक्षाओं के बाद उन्होंने फ्रेंच

ओपन से हटने का फैसला किया। उन्होंने कहा, "आज किए गए परीक्षाओं के परिणामों के बाद हमने फैसला किया है कि सबसे समझदारी भरा कदम सतर्क रहना तथा रोम (इटालियन ओपन) और रोलांस (फ्रेंच ओपन) में भाग नहीं लेना है। यह मेरे लिए मुश्किल समय है लेकिन मुझे विश्वास है कि मैं और मजबूत होकर वापसी करूंगा।" अल्काराज ने इस साल के शुरू में ऑस्ट्रेलियाई ओपन के फाइनल में नोवाक जोकोविच को हराकर सत्र की शानदार

शुरुआत की थी। इसके साथ ही वह चारों ग्रैंड स्लैम टूर्नामेंट जीतने वाले सबसे कम उम्र के पुरुष खिलाड़ी बन गए थे। उसके बाद से उन्होंने केवल एक ही खिताब जीता है। उन्होंने फरवरी में दोहा में जीत हासिल की थी। इस महीने की शुरुआत में उन्हें मॉटे कार्लो के फाइनल में यानिक सिनर से हार का सामना करना पड़ा था। इस जीत से सिनर फिर से विश्व के नंबर एक खिलाड़ी बन गए थे। सिनर को उम्मीद है कि अल्काराज जल्द ही वापसी करेंगे। उन्होंने मैड्रिड ओपन में पहले दौर की जीत के बाद कहा, "टेनिस को कार्लोस की जहरत है। उनके होने से टेनिस का रोल और भी बेहतर हो जाता है। मुझे उम्मीद है कि वह जल्द वापसी करेंगे।" इटालियन ओपन फाइनल में वापसी करेंगे। इटालियन ओपन पांच मई से और फ्रेंच ओपन 18 मई से शुरू होगा।

## ओलंपिक मेडलिस्ट भारतीय हॉकी लीजेंड गुरवर्धन सिंह ग्रेवाल का निधन, खेल जगह में शोक की लहर

नई दिल्ली, 25 अप्रैल। भारतीय हॉकी के दिग्गज और 1968 ओलंपिक मेडलिस्ट गुरवर्धन सिंह ग्रेवाल का 84 साल की उम्र में निधन हो गया। गुरवर्धन सिंह को हार्ट अटैक आने के कारण उनकी मृत्यु हुई। गुरवर्धन सिंह ने 1968 में भारत के लिए ओलंपिक्स में ब्रॉन्ज मेडल जीता था। समाचार एजेंसी पीटीआई के अनुसार, ग्रेवाल ने जोरकपुर में हार्ट अटैक के कारण शुक्रावर को अंतिम सांस ली। उनके निधन से भारतीय खेल जगत, खासकर हॉकी समुदाय में शोक की लहर दौड़ गई है। गुरवर्धन सिंह ग्रेवाल के साथ एक ही ओलंपिक में भारत का प्रतिनिधित्व किया था। इस तरह से वे उन कुछ भारतीयों की जोड़ी में शामिल हैं जो एक साथ ओलंपिक में खेले। गुरवर्धन ने अपने खेल करियर के अलावा पश्चिमी रेलवे में खेल अधिकारी के रूप में काम किया, जहां उन्होंने राजस्थान की कई प्रतिभाओं की पहचान करने और उन्हें रेलवे हॉकी टीम में शामिल करने में महत्वपूर्ण भूमिका निभाई। मुंबई में सेवा से सेवानिवृत्त होने के बाद वह खेल प्रशासन में सक्रिय रहे। वह मुंबई हॉकी संघ के मानद सचिव भी रहे।

## श्रीसंत ने हरभजन सिंह को इंस्टाग्राम पर ब्लॉक किया

नई दिल्ली, 25 अप्रैल। भारतीय क्रिकेट टीम के दो पूर्व खिलाड़ियों, एस श्रीसंत और हरभजन सिंह के बीच 2008 का थपड़ कांड फिर चर्चा में है। 16 साल पुराने इस विवाद ने दोनों के रिश्ते खत्म कर दिए हैं। श्रीसंत ने खुलासा किया कि उन्होंने हरभजन सिंह को सोशल मीडिया पर ब्लॉक कर दिया है और अब कोई संबंध नहीं रखना चाहते। केरल के मीडिया हाउस मातृभूमि को दिए इंटरव्यू में श्रीसंत ने कहा, 'मैंने आज तक किसी इंटरव्यू में भर्जो (हरभजन) के बारे में बात नहीं की, यह पहली बार है। कुछ समय पहले तक सब ठीक था, लेकिन उन्होंने उस विवाद पर फिर से एक विज्ञापन बनाया। उन्होंने इसके लिए करीब 80 लाख से 1 करोड़ रुपए लिए। इसके बाद उन्होंने मुझे फोन किया और कहा कि मैं अपने सोशल मीडिया पर इस विज्ञापन को लेकर स्टोरी पोस्ट करूँ। रिपब्लिक डे पर विज्ञापन जारी किया गया था यह विज्ञापन जनवरी 2026 में एक मार्केटिंग ऐप की गणतंत्र दिवस सेल के लिए जारी किया गया था। इसमें हरभजन सिंह को 'चांदा क्लास' के टीचर के रूप में दिखाया गया है, जो लोगों को यह समझाते हैं कि खराब इलेक्ट्रॉनिक सामान को थपड़ मारकर ठीक करने की पुरानी आदत छोड़ें और उसकी जगह एप से नए प्रोडक्ट खरीदें। विज्ञापन में मजाकिया अंदाज में हरभजन कहते हैं, 'सही से थपड़ लगाओ, सब ठीक हो जाता है'।

# // पंजाब ने आईपीएल का सबसे बड़ा टारगेट चेत किया // दिल्ली को 6 विकेट से हराया, काम ना आई राहुल की रिकॉर्ड 152 रन की पारी

नई दिल्ली, 25 अप्रैल। पंजाब किंग्स ने आईपीएल 2026 में लगातार सातवीं जीत दर्ज की। टीम ने रविवार को दिल्ली कैपिटल्स को 6 विकेट से हराया। दिल्ली ने अरुण जेटली स्टेडियम में टॉस जीतकर पहले बैटिंग करते हुए 2 विकेट पर 264 रन बनाए। जवाब में पंजाब ने 265 रन का लक्ष्य 18.5 ओवर में 4 विकेट खोकर हासिल कर लिया। यह इतिहास का सबसे बड़ा सफल रन चेज है। पंजाब 7 मैचों में 7 जीत के साथ पॉइंट्स टेबल में टॉप पर है। वहीं, दिल्ली की 7 मैचों में यह चौथी हार थी। राहुल आईपीएल में 150 रन बनाने वाले पहले भारतीय: दिल्ली के केएल राहुल ने नाबाद शतक लगाया। उन्होंने 152 रन बनाए। यह किसी भारतीय का सबसे बड़ा स्कोर है। पिछला रिकॉर्ड अभिषेक शर्मा के नाम था। उन्होंने पिछले सीजन पंजाब के



खिलाफ 141 रन की पारी खेली थी। दिल्ली की ओर से नीतीश राणा ने 91 रन बनाए। राहुल और राणा के बीच दूसरे विकेट के लिए 220 रन की

साझेदारी हुई। श्रेयस ने नाबाद 71 रन बनाए। 265 रन के टारगेट का पीछा करने उतरी पंजाब के लिए कप्तान श्रेयस अय्यर और ओपनर प्रभसिमरन सिंह ने

अर्धशतक लगाए। प्रभसिमरन सिंह ने 26 बॉल पर 76 रन। जबकि श्रेयस ने 36 बॉल पर नाबाद 71 रन बनाए। इन दोनों के अलावा प्रियांश आर्या ने 43 रन की पारी खेली। प्रभसिमरन और प्रियांश के बीच पहले विकेट के लिए 126 रन की साझेदारी हुई। दिल्ली के लिए कुलदीप यादव ने 2 विकेट लिए। अक्षर पटेल और विप्रज निगम को 1-1 विकेट मिला। एनगिडी को गंभीर चोट: पंजाब की पारी के तीसरे ओवर के दौरान दिल्ली के पेंसर लुगी एनगिडी को चोट लग गई। मेडिकल टीम ने तुरंत पहुंचकर उनका इलाज शुरू किया। एनगिडी को एम्बुलेंस से हॉस्पिटल लेकर गए। चोट के चलते खेल रोका गया था, जो करीब 15 मिनट बाद शुरू हुआ। मैनेजमेंट ने ट्वीट कर जानकारी दी कि एनगिडी की हालत खराब से बाहर है और उन्हें जल्द डिस्चार्ज किया जाएगा।

## केएल राहुल ने रचा इतिहास, जड़ा छठा शतक, 19 साल में पहले बल्लेबाज बने



नई दिल्ली, 25 अप्रैल। जब से केएल राहुल ने लखनऊ की कप्तानी छोड़ी है, तब से उनकी बैटिंग का ग्राफ लगातार ऊपर की ओर गया है। और इसका बड़ा सबूत केएल राहुल ने शनिवार को दिल्ली के अरुण जेटली स्टेडियम में पंजाब किंग्स के खिलाफ सुपर से ऊपर अंदाज में दिया। केएल राहुल ने तूफानी शतक जड़ते हुए आईपीएल में अपना छठा शतक जड़ा, तो इसी के सात ही उन्होंने वह कारनामा कर दिखाया, जो टूर्नामेंट के 19 साल के इतिहास में पहले कोई दूसरा बल्लेबाज नहीं ही कर सका।

पंजाब किंग्स के लिए दो-दो शतक बनाए हैं। वहीं, संजु सेमसन और किंवटन डि कॉक और दो बल्लेबाज हैं, जिन्होंने अलग-अलग तीन टीमों के लिए मेगा टूर्नामेंट में एक-एक शतक जड़ा है।

पंजाब के लिए बड़ा चैलेंज टॉस जीतकर पहले बल्लेबाजी चुनने के बाद पशुम निसानका (11) के रूप में पहला विकेट जल्द ही गिर गया था, लेकिन उसके बाद तो कप्तान केएल राहुल (नाबाद 152 रन, 67 गेंद, 16 चौके, 9 छक्के) और लेफ्टी नीतीश राणा (91 रन, 44 गेंद, 11 चौके, 4 छक्के) ने मिलकर पंजाब के गेंदबाजों का पहले से प्रचंड गर्मी में पसीना छुड़ा दिया। इन दोनों ने मिलकर दूसरे विकेट के लिए 220 रन की साझेदारी की। ये युनाई करते रहे और पंजाब के गेंदबाज गर्मी में असाय पड़ गए। खासकर राहुल ने स्टेडियम में जमा हजारां दर्शकों के पैसों वसूल करा दिए। और उनकी इस पारी से दिल्ली ने 2 विकेट पर 264 रन बनाए।

### इतिहास में केएल राहुल पहले बल्लेबाज

केएल राहुल ने पंजाब और खासकर लेफ्टी अर्धशतक की बुरी तरह सुतली खोलते हुए तूफानी शॉटों की झड़ी लगा दी। और वह सिर्फ 67 गेंदों पर 16 चौके और 9 छक्कों से खेली 152 रनों की नाबाद शतकीय पारी के साथ केएल राहुल आईपीएल में तीन अलग-अलग टीमों के लिए दो शतक बनाने वाले पहले बल्लेबाज बन गए। दिल्ली कैपिटल्स के अलावा केएल राहुल ने लखनऊ सुपर जॉयंट्स और

## उद्घाटन मैच नागणेची क्लब डुडसी ने जीता

जालोर, 25 अप्रैल। जालोर जिले के बागरा कस्बे के आकोली रोड पर स्थित सांवरिया गोशाला के मैदान में शनिवार को सुबह क्षत्रिय राजपूत समाज के श्रीआर एल एल प्रथम बागरा का शुभारंभ जागनाथ महादेव मंदिर नाराणवास के महन्त महेंद्र भारती के सानिध्य में विधो विधान पूर्वक मंत्रोच्चार के साथ पंडित कमलेश कुमार द्वारा पुजा अर्चना के साथ किया गया। आयोजन समिति के नरपतिसिंह राड्डे एवं सुरज सिंह ने बताया कि 4 दिवसीय इस प्रतियोगिता में क्षेत्र भर की करीबन 16 टीमों भाग ले रही है पहले दिन शनिवार को 6 मैच खेले जायेंगे प्रतियोगिता का उद्घाटन महन्त महेंद्र भारती ने बल्ले से बाल खेलकर किया उद्घाटन मैच नागणेची क्लब डुडसी व चांदणा की टीम के बीच खेला गया। जिसमें नागणेची क्लब ने पहले बल्लेबाजी कर 156 रन बनाए जबकि चांदणा की टीम 78 रन ही बना सकी इस मैच में नागणेची क्लब की टीम विजय रही वहीं दूसरा मैच शांतिनाथ क्रिकेट क्लब बागरा व मानदाता आकोली टीम के साथ खेला गया जिसमें मानदाता आकोली ने पहले बल्लेबाजी करते हुए 79 रन बनाये इसके जवाब में शांतिनाथ क्रिकेट क्लब बागरा ने 9 विकेट शेष रहते जीत हासिल की वहीं तीसरा मैच बनाराज टाईटन एवं सिंधल भारमलौत अनूज बागरा के बीच खेला गया जिसमें पहले बल्लेबाजी करते हुए बनाराज ने 138 रनों का विशाल स्कोर खड़ा किया जबकि सिंधल भारमलौत अनूज बागरा ने 70 रन बना पाए। इस मैच में बनाराज टाईटन ने जीत हासिल की चौथा मैच पैरोट किंग बैंगलोर व राजपुताना बैंगलोर के बीच खेला गया।



## 52वीं राज्य स्तरीय शर्मा-माधुर क्रिकेट प्रतियोगिता राहुल की आतिशी पारी से गोलछा जिमखाना जीता

जयपुर, 25 अप्रैल। क्रिकेट क्लब द्वारा आयोजित 52वीं राज्य स्तरीय शर्मा-माधुर क्रिकेट प्रतियोगिता के अन्तर्गत आज हुक्म सिंह ग्राउण्ड पर खेले गये दूसरे दौर के मैच में गोलछा जिमखाना ने राहुल शर्मा 160 रन नाबाद की (91 गेंद 11 चौके 15 छक्के) की नाबाद तुफानी शतकीय पारी आर्यन कुमारवत 42 रन पर 4 विकेट की शानदार गेंदबादी की बदौलत मैत्री क्रिकेट क्लब को 3 विकेट से हराकर अगले राउण्ड में प्रवेश किया। टॉस जीतकर मैत्री क्रिकेट क्लब ने पहले बल्लेबाजी करते हुये आयुष आमेरिया 51 मोहम्मद जैद 49 रन मनीष 22 रन नाबाद वरदान शर्मा 18 रन यश शर्मा की पारियों के मदद से मंत्री क्रिकेट क्लब ने निर्धारित 40 ओवर में 9 विकेट खोकर 219 रन बनाये गेंदबाजी में गोलछा जिमखाने आर्यन कुमारवत 42 रन पर 4 विकेट पूरव शर्मा 53 रन पर 2 विकेट तथा रोमक सैनी, सार्थक सैनी व राहुल शर्मा ने 1-1 विकेट लेकर सफल गेंदबाज रहे। जवाबी पारी में गोलछा जिमखाना ने मैत्री क्लब के एकलव्य 42 रन पर 4 विकेट व अनस मंसूरी 16 रन पर 1 विकेट ने शानदार गेंदबाजी करते हुए गोलछा जिमखाना के 5 विकेट 6.5 ओवर में 45 रन पर ले लिये लेकिन मध्यक्रम में बल्लेबाजी करने उतरे राहुल शर्मा 160 रन नाबाद (91 गेंद 11 चौके 15 छक्के) की बेमिसाल पारी 160 रन की बदौलत गोलछा जिमखाना ने यह लक्ष्य 28.5 ओवर में 7 विकेट पर 223 रन बना कर 3 विकेट से जीत दर्ज कर ली गेंदबाजी में मैत्री क्लब के एकलव्य 42 रन पर 4 विकेट व अनस मंसूरी 16 रन पर 1 विकेट तथा अयान खान ने 21 रन पर 2 विकेट लेकर सफल गेंदबाज रहे। इस मैच का मैन ऑफ दी मैच राहुल शर्मा गोलछा जिमखाना क्लब।



## प्रीत की हैट्रिक से जीता ब्रदर यूनाइटेड फुटबाल क्लब

जयपुर, 25 अप्रैल। राजस्थान फुटबॉल संघ और पूर्णिमा यूनिवर्सिटी के संयुक्त तत्वाधान में जारी आर लीग डिवीजन फुटबॉल लीग के आज तीन मैच खेले गए। मैचजिक फुटबाल अकादमी और जयपुर सिटी फुटबाल क्लब के बीच मैच खेला गया। जिसमें जिक फुटबाल अकादमी ने 4-1 से मैच अपने नाम किया। मैच के 12 मिनट में अर्भित ने पहला गोल किया दूसरा गोल यश ने 27 मिनट में किया और तीसरा गोल विस्वाजीत ने 36 मिनट प्लेन्टी में किया व चौथा गोल अर्भित ने 47 मिनट में किया। दूसरा मैच जेटी फुटबाल क्लब और रेहान फुटबाल क्लब के बीच खेला गया। जिसमें जेटी फुटबाल क्लब ने रेहान फुटबाल क्लब को 3-1 से हराया जिसमें जेटी फुटबाल क्लब की तरफ से पहला गोल कयूम ने 18 मिनट में किया और दूसरा गोल अभिषेक ने 55 मिनट में किया और तीसरा गोल विजयपाल ने 70 मिनट में किये और रेहान फुटबाल क्लब की तरफ से एक गोल युधिष्ठिर ने 37 मिनट में किया। दिन का अंतिम मैच ब्रदर यूनाइटेड फुटबॉल क्लब और सनराइज फुटबॉल क्लब के मध्य खेला गया जिसमें ब्रदर यूनाइटेड फुटबॉल क्लब ने सनराइज फुटबॉल क्लब को 5-1 से हराया ब्रदर की तरफ से प्रीत ने 35, 39, 75 मिनट में तीन गोल किये और एक गोल सुरेश ने 43 मिनट में किया और एक गोल रूपेश सिंह ने (90.5) मिनट में किया व सनराइज फुटबॉल क्लब की तरफ से एक गोल आशीष कोसल ने 54 मिनट में किया संघ सचिव दिलीप सिंह शेखावत ने बताया कि 20 मार्च से शुरू हुई आर लीग 1 महीने तक चलेगी। कुल 42 मैच खेले जाएंगे। अब तक 39 मैच खेले जा चुके हैं और लास्ट मैच राजस्थान लीग के 28 अप्रैल को खेले जाएंगे।

## स्वस्थ होकर भी कपूर कोनोली क्यों नहीं कर रहे गेंदबाजी



नई दिल्ली, 25 अप्रैल। आईपीएल 2026 में 22 वर्षीय ऑलराउंडर कपूर कोनोली पूरी तरह फिट होकर भी गेंदबाजी ना करने के कारण चर्चा में है। शनिवार को आईपीएल 2026 में दिल्ली कैपिटल्स और पंजाब किंग्स का मैच खेला गया। एक तरफ दिल्ली के बल्लेबाज चौके-छक्कों की बारिश कर रहे थे। लेकिन पंजाब के कप्तान श्रेयस अय्यर ने कपूर कोनोली को गेंद नहीं थमाई। अपने 210 करियर में कूपल कोनोली को 30 विकेट ले चुके हैं। वहीं अंतरराष्ट्रीय टी20 मैचों में भी ऑस्ट्रेलिया के लिए उन्होंने नियमित गेंदबाजी की है। आईपीएल 2026 में उन्होंने अभी तक गेंदबाजी तो नहीं की लेकिन बल्लेबाजी में दम दिखाते हुए उन्होंने 7 पारियों में 233 रन बनाए हैं। उनका स्ट्राइक रेट भी करीब 164 का है और दो अर्धशतकीय पारी खेल चुके हैं। जब खिलाड़ी बढिया फॉर्म में हो, तो भी उनके हाथों में गेंद ना थमाने का आखिर क्या कारण है। दरअसल, ऑस्ट्रेलिया क्रिकेट बोर्ड अपने सेंट्रल कॉन्ट्रैक्ट वाले खिलाड़ियों को फिटनेस पर लगातार नजर बनाए हुए है। ऑस्ट्रेलिया को अगले महीने खूब सारा क्रिकेट खेलना है इसलिए सारे खिलाड़ियों को फिटनेस लेवल का ध्यान रखा जा रहा है। इसलिए आईपीएल में गेंदबाजी करने से पहले खिलाड़ियों को बोर्ड से अनुमति लेनी होती है। कुछ दिन पहले केकेआर के ऑलराउंडर कैमरून ग्रीन के साथ भी कुछ ऐसा ही हुआ था। लेकिन क्रिकेट ऑस्ट्रेलिया से अनुमति मिलने के बाद ग्रीन ने कोलकाता नाइट राइडर्स के लिए गेंदबाजी शुरू कर दी है।

## विराट कोहली ने बहुत बड़ी कर दी लकीर, रोहित का आगे निकलना बहुत मुश्किल, वैभव, अभिषेक तोड़ पाएंगे चैलेंज



नई दिल्ली, 25 अप्रैल। पूर्व कप्तान विराट कोहली की उम्र बढ़े ही बढ़ रही हो, लेकिन उन्हें प्लेयर ऑफ द मैच से नवाजा। विराट एक और मैच में बने, तो रिकॉर्ड के शराब की तरह ही फैंस को मदहोश कर रही है। शुक्रावर को विराट ने घरेलू चिन्नास्वामी स्टेडियम में गुजरात के खिलाफ एक ऐसी ही अलग और उच्चस्तरीय पारी खेली। शुरुआती करीब 3 ओवर तक कोहली शांत रहे, लेकिन इसके बाद उन्होंने गुजराती बॉलरों की खाल में भूसा भर दिया। विराट ने सिर्फ 44 गेंदों पर

8 चौकों और 4 छक्कों से शानदार पारी खेली, जिसमें उन्हें प्लेयर ऑफ द मैच से नवाजा। विराट एक और मैच में बने, तो रिकॉर्ड के राजा ने इस मामले में भी एक और बड़ी लकीर खींच दी। मैच दर मैच कोहली हो रहे और विराट! कोहली मैच दर मैच रन और रिकॉर्ड के मामले में ही नहीं, बल्कि प्लेयर ऑफ द मैच पुरस्कार के मामले में भी विराट हो रहे हैं। वास्तव में कोहली इस मामले में लकीर और बड़ी कर रहे हैं। शुक्रावर को विराट ने

आईपीएल में 39वीं बार प्लेयर ऑफ द मैच का रिकॉर्ड अपनी शोली में डाला और कहा जा सकता है कि अब यहां से मुंबई के पूर्व कप्तान रोहित शर्मा का उनसे आगे निकलना खासा मुश्किल हो चला है।

### वैभव व अभिषेक मिटा पाएंगे लकीर

वास्तव में विराट की ओर से को लेकर मैच दर मैच और बड़ी हो रही लकीर अभी और ऊंची जाएगी। ऐसे में सवाल यह है कि प्लेयर ऑफ द मैच के मामले में कोनो कोहली का रिकॉर्ड तोड़ेगा। एक रोहित हैं, जो उनसे 3 अवाइड पीछे हैं लेकिन जो वर्तमान में उनकी जगह को लेकर मुंबई इंडियंस के हालात हैं, लगता नहीं कि रोहित अब यहां से विराट से आगे निकल पाएंगे। निश्चित रूप से वर्तमान में स्टार सक्रिय बल्लेबाजों के लिए कोहली के लिए कोहली का यह रिकॉर्ड तोड़ना लगभग असंभव है। ऐसे में फैंस की खास उम्मीदें युवा स्टार अभिषेक शर्मा और साततौर पर सुपर किड वैभव सूर्यवंशी पर जा टिकी है। इन दोनों को ही आईपीएल में अभी खासी लंबी पारी खेलनी है।